

”توسل واستعانت“ کیا ہے؟

ادارہ محدث کے رکن حضرت مولانا عبدالرحمن کیلانیؒ کی شخصیت اور علمی خدمات کے تعارف پر تین مضمائن محدث میں شائع کرنے کے علاوہ آپ کے ورش علمی کو محفوظ کرنے کے لئے مختلف رسائل میں شائع ہونے والے آپ کے تمام مقالہ جات، کتب کی فہرستیں اور ان پر سیر حاصل تبصرے محدث میں باقاعدگی سے شائع ہوتے رہے ہیں۔ ادارہ محدث میں آپ کی مفصل تفسیر تبیر القرآن، کی کتابت اور تدوین کا کام کامل ہونے کے بعد الحمد للہ اب اس تفسیر کی کمکل چاروں جلدیں شائع ہو کر منظر عام پر بھی آچکی ہیں۔

آپ کی یہ طبقت پر آپ کے بعض مضمائن ایسے تھے جن کی آپ بوجہ تجھیں نہ فرمائے تھے۔ اسال ادارہ محدث نے ان مقالات کی اچھی طرح تجھیں اور ان میں ضروری اضافہ جات کے بعد انہیں بھی شائع کرنے کا فیصلہ کیا ہے جو ناکمل ہونے کی وجہ سے اب تک شائع نہیں ہو سکے تھے۔ مجلس التحقیق الاسلامی میں کام کرنے والے فضلانے انہیں کمکل کیا ہے۔ چنانچہ اسی نوعیت کا ایک طویل مقالہ بعنوان ”شُرُكٌ“ اور اس کی مردّج صورتیں“ محدث کے جزوی اور مارچ کے شماروں میں بالاقساط شائع ہو چکا ہے۔

”توسل واستعانت“ کے موضوع پر زیر نظر مضمون بریلی کے ایک بزرگ کے رسالہ کا جواب ہے جو ادھورا رہ گیا تھا۔ مجلس التحقیق الاسلامی کے ریسرچ سکالر حافظ مبشر حسین نے اس جواب کا دوسرا حصہ خود تحریر کیا ہے جو آئندہ شمارے میں شائع ہو گا۔ جبکہ اس مقالہ میں بعض مقامات پر انہوں نے بعض اضافہ جات کئے ہیں۔ تحقیقی تقاضوں کی تجھیں کے لئے ان اضافہ جات کے دامنیں طرف ایک خط لگا دیا گیا ہے تاکہ وہ مولانا کیلانی کی تحریر سے متاز ہو جائیں۔ (حسن مدینی)

ہر مسلمان روزانہ اپنی نمازوں کے دوران سورہ فاتحہ کی اس آیت ﴿إِيَّاكَ نَعْبُدُ وَإِيَّاكَ نَسْتَعِينُ﴾ (الفاتحہ: ۲) کو بیسوں دفعہ دہراتا ہے۔ اس آیت میں إیاک کے الفاظ سے جو مفہوم ابھرتا ہے، وہ یہ ہے کہ ”(اے اللہ) ہم صرف تیری ہی عبادت کرتے ہیں اور مجھ سے ہی مدد چاہتے ہیں۔“ اس مکرر اقرار کے باوجود بہت سے مسلمان غیر اللہ سے استعانت چاہتے ہیں، پھر وہ اپنے اس فعل کو جائز ہی نہیں بلکہ ممتحن قرار دیتے ہیں اور اس کے لئے کچھ دلائل بھی پیش فرماتے ہیں۔ یہاں ہم انہی دلائل کا جائزہ لینا چاہتے ہیں۔ اسی مسلسلہ میں چند ماہ پہلے تیرے ایک دوست نے مجھے مرکزی مجلس رضا، لاہور کی مطبوعہ ایک کتاب ”نداء رسول اللہ الاستعانة والتوسل“ از قلم اعلیٰ حضرت امام احمد رضا خان و محمد عبدالحکیم اشرف قادری، لاکر دی اور کہا کہ اس کتاب کو بنیاد بنا کر ان مسائل کو زیر بحث لایا جائے۔

بالفاظ دیگر اس کتاب کا جواب لکھنے کی استدعا کی گئی تھی۔ کتاب مذکورہ میں غیر اللہ سے استمداد و استعانت کو صرف جائز ہی نہیں بلکہ بدلاں اسے متحسن و مستحب قرار دیا گیا ہے۔ اب یہ مسئلہ اس زبان میں نہیں
اہم قرار پاتا ہے کہ ایک طرف تو ہر مسلمان روزانہ اپنی نمازوں کے دوران سورہ فاتحہ کی اس آیت (۱۷۰) کے
نَعْبُدُ وَإِيَّاكَ نَسْتَعِينُ کو بیسوں مرتبہ دھراتا ہے، ان الفاظ سے جو مفہوم مقادر ہوتا ہے وہ یہ ہے کہ
”(اے اللہ!) ہم تیری عبادت کرتے ہیں اور تم ہی سے مدد چاہتے ہیں۔“ اور دوسری طرف بہت سے
مسلمان اپنی عملی زندگی میں غیر اللہ سے استمداد و استعانت چاہ بھی رہے ہیں تو آخر یہ ماجرا کیا ہے؟
استعانت کیا ہے؟

دعا یا ندا الغیر اللہ، استعانت اور توسل ان سب امور کا آپس میں بہت گہرا تعلق ہے۔ قرآن
کریم میں کئی مقامات پر دعا کو عبادت ہی قرار دیا گیا ہے اور حدیث میں تو بالوضاحت الدعاء ہو
العبادة (ترمذی: ۳۲۷۲) اور الدعاء مُخ العبادة (ترمذی: ۳۳۷۱) کے الفاظ مذکور ہیں۔ اب یہ تو
مسلم امر ہے کہ اللہ کے سوا کسی کی عبادت جائز نہیں۔ لہذا معلوم ہوا کہ دعا یا ندا الغیر اللہ بھی جائز نہیں اور
یہ صریح شرک ہے۔ بحسب ارشاد باری تعالیٰ: ﴿وَأَنَّ الْمَسَاجِدَ لِلَّهِ فَلَا تَنْدُعُوْ مَعَ اللَّهِ أَحَدًا﴾
”یقیناً مساجد اللہ (کی عبادت) کیلئے ہیں، لہذا حماسہ کے ساتھ کسی اور کوئی پکارو۔“ (ابن: ۱۸)
اور یہ بھی واضح ہے کہ دعا یا ندا کے بغیر استعانت کا تصور بھی ناممکن ہے۔ اب دیکھئے، استعانت دو
طرح کے اغراض کے لئے ہی ہو سکتی ہے: (۱) جلب منفعت (کسی بھائی کے حصول) یا رفع حاجات کے
لئے اور (۲) دفع مضرت کے لئے جسے عام زبان میں مشکل کشائی بھی کہہ دیا جاتا ہے۔

ان دو طرح کی اغراض کے علاوہ اور کوئی قسم نہیں، جس کے لئے کسی کو پکارا جائے یا اس سے مدد
طلب کی جائے۔ قرآن میں بیسوں مقامات پر بصرافت ذکر ہے کہ ان اغراض کے لئے اللہ کے سوا کسی
کوئی پکارا جائے۔ حتیٰ کہ اللہ تعالیٰ نے اپنے پیارے جبیب ﷺ کی زبان سے بھی کھلوادیا کہ
﴿فَلَمَّا آتَى لَهُ أَمْلِكُ لَكُمْ ضَرَّاً وَلَا رَشْتاً﴾ (ابن: ۲۱)

”آپ“ کہہ دیں: میں تمہارے لئے کسی نقصان یا نفع کا مالک نہیں۔“

یعنی دوسرے نبی روی تو کسی کی کیا حاجت روائی یا مشکل کشائی کریں گے۔ خود رسول اکرم ﷺ بھی
یہ اعلان فرمایا ہے اس کے بعد اس عقائد کے متعلق جو کچھ سمجھا آتی ہے، وہ یہ ہے کہ

”اللہ کے سوا کسی ہستی کو خواہ وہ زندگو ہے یا بے جان یا کوئی فوت شدہ بزرگ، حاجت روائی اور

مشکل کشائی کے لئے پکارنا اس صورت میں شرک ہوتا ہے جبکہ ظاہری اسیاب متفقہ ہوں۔“

مکمل استفادہ کیلئے پہلے پڑھیں: ”ویلے کیا ہے، اور جائز دیلے کون سے؟“ الاعبد الجبار اسفلی (حدیث: می ۲۰۰۰،)

اور اگر ظاہری اسباب موجود ہوں یعنی جس سے مدد طلب کی جا رہی ہے، وہ پاس ہی موجود ہو تو اس کو پکارنا، مدد کے لئے کہنا، اس سے دعا کروانا، غرضیکہ سب کچھ جائز ہو گا اور اس میں شرک کا کوئی شائیبہ نہ ہو گا۔ اور مذکورہ کتابیچے (صفحہ: ۱۲) میں جن قرآنی آیات یا احادیث کو استعانت کے بغیر اللہ کیلئے بطور دلیل ذکر کیا گیا ہے، ان کا تعلق ظاہری اسباب سے ہے۔ مثلاً حضرت عیسیٰ کے بارے میں یہ آیت پیش کی گئی ہے:

﴿كَمَا قَالَ عِيسَى بْنُ مَرْيَمَ لِلْحَوَارِيْنَ مَنْ أَنْصَارِي إِلَى اللّٰهِ...﴾ (الصف: ۱۲)

”جیسے عیسیٰ ابن مریم نے حواریوں سے کہا تھا کہ اللہ کی طرف (بلانے میں) کون میرا مددگار ہے؟“ اس آیت کو انصاف سے دیکھا جائے تو اس میں کہیں یہ بات دکھائی نہیں دے گی کہ معاذ اللہ حضرت عیسیٰ نے غیر اللہ (اپنے ساتھیوں) سے مافوق الاسباب امر میں مدد طلب کی ہو بلکہ انہوں نے اپنے ساتھیوں سے جس استعانت کا تقاضا کیا، وہ ظاہری اسباب کے تحت کی جانے والی ممکن الاستطاعت تعاون ہے، وگرنہ اس سے دو قباحتیں لازم آئیں گی:

- (۱) حضرت عیسیٰ نے (معاذ اللہ) شرک کا ارتکاب کیا حالانکہ یہ ناممکن بات ہے!
- (۲) خود ایک برگزیدہ نبی نے اپنے سے کم تر درجے کے افراد کے سامنے دستِ سوال دراز کیا حالانکہ اگر اس عمل کو مباحثت الاسباب میں شامل نہ کیجا جائے تو اس میں حضرت عیسیٰ کی توہین و اہانت لازم آئے گی !! اللہ ہمیں اس گستاخی سے معاف رکھے۔ مزید تفصیل بے کار دلائل، میں ملاحظہ فرمائیے۔ اب ہم ان دلائل کا جائزہ لیں گے جن کی بنیاد پر استمداد بغیر اللہ کو جائز بلکہ مستحسن قرار دیا گیا ہے:

پہلی دلیل: ذاتی اور عطاوی کا فلسفہ

عقیدہ استمداد سے متعلق جناب احمد رضا خان بریلوی فرماتے ہیں:

”اس استعانت ہی کو دیکھئے کہ جس معنی پر غیر خدا سے شرک ہے یعنی اسے قادر بالذات و مالک مستقل جان کر مدد مانگنا پائیں معنی کہ اگر دفع مرض میں طبیب یادو اسے استمداد کرے یا حاجت فقر میں امیر یا بادشاہ کے پاس جائے یا انصاف کرانے کو کسی کچھ بھری میں مقدمہ لڑائے۔ بلکہ کسی کے روزمرہ کے معمولی کاموں میں مدد لے جو بالیغین تمام وہابی صاحب روزانہ اپنی عورتوں، بچوں، نوکروں سے کرتے کرتے رہتے ہیں مثلاً یہ کہنا کہ فلاں چیز اخھادے یا کھانا پکارے، سب قطعی شرک ہے کہ جب یہ جانا کہ اس کام کے کردنے پر خود انہیں اپنی ذات سے بے عطاءِ الہی قدرت ہے تو صریح کفر و شرک میں کیا شبہ رہا؟ اور جس معنی پر ان سب سے استعانت شرک نہیں یعنی مظہر عنون الہی و واسطہ و وسیلہ و سبب سمجھتا، اس معنی پر حضرات انبیاء، اولیا علیہم افضل الصلوٰۃ سے کیوں شرک ہونے گی؟“ (برکات الامداد: ص ۲۸، ۲۹ از احمد رضا خان بریلوی، بحوالہ رسالہ مذکور، ص ۴، ۵)

مندرجہ بالا اقتباس میں امام اہلسنت نے مغالط یہ دیا ہے کہ جتنی مثالیں بیان فرمائی ہیں، سب

ظاہری اسباب سے متعلق ہیں۔ ان باتوں سے کسی کافر کو انکار ہو سکتا ہے نیز آپ کی دہابی صاحبان سے برہمنی اس وجہ سے بے محل ہے کہ جو امداد ظاہری اسbab کی بنا پر لی یادی جاری ہو، اسے کوئی سخت سے سخت دہابی بھی شرک نہیں کہتا۔ یہ شرک صرف اس صورت میں ہوگا جبکہ ظاہری اسbab مفقود ہوں جیسے کسی کا یوں پکارنا کہ

امداد کن امداد کن ازرخ غم آزاد کن دروین دنیا شاد کن یا شیخ عبد القادر!

یا کسی پنجابی مسلمان کا مخدھار میں پھنسنے کی حالت میں یوں پکارنا: یا بہاء الحق! یہ ابتنے دھک علاوه ازیں امام موصوف نے ذاتی قدرت اور عطا تعالیٰ قدرت کا مذکورہ بالامثالوں سے متعلق جو فلسفہ پیش فرمایا ہے، وہ بھی قطع نزار کے سلسلہ میں بے کار ہے۔ جس بات کو آپ صریح شرک فرمائے ہیں یعنی حکیم کے متعلق یہ کہنا کہ وہ اپنی قدرت سے شفاذے رہا ہے اور دوائی کے متعلق یہ سمجھنا کہ یہ بالخاصہ شفاذے بخش رہی ہے وغیرہ وغیرہ تو ایسا شرک کوئی مسلمان بھی نہیں کرتا کیونکہ یہ سب باتیں ظاہری اسbab کے تحت آ رہی ہیں۔ شرک کا آغاز اس وقت ہوتا ہے جب ظاہری اسbab مفقود ہوں۔ مثلاً گذشتہ مثالوں میں اگر کوئی شخص یہ سمجھ کر شیخ عبد القادر کو پکارتا ہے کہ حقیقی عطا کننہ توانی اللہ تعالیٰ ہے۔ شیخ عبد القادر تو محض اللہ تعالیٰ کی عطا کردہ قدرت و قوت کے تحت ہی امداد کر سکتے ہیں یا شیخ بہاء الحق بھی مخدھار سے بیڑا اللہ تعالیٰ کی عطا کردہ قوت کے ذریعہ ہی پار لگا سکتے ہیں تو ایسی پکار صریح شرک ہوگی۔ اس ذاتی اور عطا تعالیٰ قدرت کے فلاہ کے تو مشرکین مکہ بھی قائل تھے۔ وہ جب حج کے دوران تلبیہ پکارتے تو یوں کہتے:

”عن ابن عباس رضي الله عنه قال: كان المشركون يقولون لبيك لا شريك لك

لبيك قال فيقول: رسول الله ﷺ ويلكم قد قد. فيقولون: إلا شريكا هو لك

تملكه وما ملك. يقولون هذا وهم يطوفون البيت“ (مسلم: کتاب الحج، باب التلبية)

”عبد الله بن عباس فرماتے ہیں: مشرکین کہا کرتے تھے: لبیک لا شریک لک۔ تو رسول اللہ

فرماتے: تمہاری خرابی ہو، یہیں تک رہنے دو (یعنی آگے کچھ نہ کہو) لیکن وہ اس کے آگے کہتے:

”مگر ایک شریک جو تیرے ہی لئے ہے تو ہی اس کا مالک ہے اور وہ کسی چیز کا مالک نہیں..... اس

وقت یہ کہتے جب وہ بیت اللہ کا طواف کر رہے ہوتے تھے۔“

مندرجہ بالا حدیث پر مسلم شریف کے ترجم علامہ وحید الزمان کا حاشیہ یہ ہے:

”غرض اس سے معلوم ہوا کہ مشرکین مکہ بھی اپنے شریکوں کو اللہ کے برادر نہیں جانتے تھے، بلکہ

اللہ تعالیٰ کو ہر شے کا مالک جانتے تھے اور ان کو کسی شے کا مالک نہ جانتے تھے۔ تاہم ان کو پکارنا اور

اپنا ستارشی اور وکیل تراو دینا اللہ تعالیٰ کی بارگاہ میں ان کے شرک ہونے اور ابد الآباد دوزخ میں

جو ٹکنے کو کافی تھا۔ پس معلوم ہوا کہ جو اپنا حمایت اور وکیل اور سفارشی سمجھ کر بھی کسی کی عبادت کرے

اور اس کو دور دور سے پکارے تو وہ بھی مشرک ہو جاتا ہے، اسی لئے رسول اللہ ﷺ لبیک لا شریک لک پر فرماتے تھے کہ یہیں تک رہنے دو۔ مگر وہ ملاعین کب سنتے تھے۔

حدیث بالا سے معلوم ہوتا ہے کہ مشرکین مکہ جو کام اپنے بتوں سے لیتے تھے، وہی کام آج کا مسلمان اپنے زندہ یا فوت شدہ بزرگوں سے لیتا ہے۔ ان کے بت بھی فوت شدہ بزرگوں ہی کے مجتنے ہوتے تھے۔ ان کا بھی یہی عقیدہ تھا کہ ان جسموں سے ان بزرگوں کی روحوں کا تعلق قائم ہے جن کے یہ مجتنے تھے اور یہی عقیدہ آج کے مسلمان کا ہے۔ وہ بھی قبروں پر چلہ کشی اسی لئے کرتا ہے کہ اس بزرگ کی روح کا تعلق بدستور اس قبر سے قائم ہے۔ مشرکین مکہ اور موجودہ مسلمان میں اگر کچھ فرق ہے تو صرف یہ کہ وہ کھلے دل سے یہ کہہ دیتے تھے کہ یہ ہیں تیرے شریک ہی، تیرے برابر نہ کہی چھوٹے کہی۔ گواں کا بھی حقیقی ماں تو ہی ہے اور وہ حقیقتاً کسی چیز کے بھی ماں نہیں، تاہم وہ تیرے شریک ہیں۔ لیکن آج کا مسلمان انہیں شریک نہ کہنے کے باوجود ان کے سپرد وہی کام کرتا ہے جو کام مشرکین اپنے بتوں کے سپرد کرتے تھے اور یہ تو ظاہر ہے کہ نام نہ لینے یا نام بدل لینے سے اصل حقیقت میں چند اس فرق نہیں پڑتا۔

حیلہ نمبر ۲: حقیقت اور مجاز کا فلسفہ

صاحب رسالہ فرماتے ہیں کہ

”نسبت کی دو قسمیں ہوتی ہیں: (۱) حقیقت عقلیہ اور (۲) مجاز عقلی۔ مثلاً اگر کوئی یہ کہے کہ اللہ تعالیٰ نے سبزہ اگایا تو یہ حقیقت عقلی ہے کیونکہ سبزہ اگانا اللہ تعالیٰ ہی کی صفت ہے اور اگر کوئی یہ کہے کہ امیر نے شہر بنا�ا تو یہ مجاز عقلی ہے کیونکہ حقیقتاً بنانے والے تو مسٹری اور مزدور ہیں۔ امیر تو ایک سبب ہے جس کی طرف نسبت کر دی گئی۔“

اب اس سے اگلا قدم یہ ہے کہ اگر ایک موحد یہ کہے کہ موسم بہار نے سبزہ اگایا تو اسے اسناد مجازی کہا جائے گا۔ کیونکہ موحد کا یہ عقیدہ نہیں ہے کہ سبزہ اگانا موسم بہار کی صفت ہے، جبکہ یہی بات اگر اللہ تعالیٰ کے وجود کا منکر کہے گا تو اسے حقیقت کہا جائے گا۔ اسی طرح اگر کافرنے کہا کر طبیب نے مریض کو شفا دی تو یہ حقیقت ہے۔ یہی بات اگر مومن نے کسی تو اسے مجاز عقلی کہا جائے گا اور اس کا ایماندار ہونا اس بات کی علامت ہوگا کہ وہ شفا کی نسبت طبیب کی تعریف اس لئے کر رہا ہے کہ وہ شفا کا سبب ہے، اس لئے نسبت نہیں کر رہا کہ فی الواقع طبیب نے شفا دی۔ شفا دینا تو اللہ تعالیٰ کا کام ہے۔

اس گفتگو پر غور کر لینے سے مسئلہ استغاثت کی حیثیت بالکل واضح ہو جاتی ہے۔ کیونکہ انبیاء و اولیاء سے مدد چاہئے والا اگر مومن ہے تو اس کا ایماندار ہونا اس بات کی علامت ہے کہ اس کے نزدیک کار ساز حقیقی، مقاصد کا پورا کرنے والا، حاجتیں برلانے والا اللہ تعالیٰ ہی ہے، ان امور کی نسبت

انیاء و اولیا کی طرف مجاز عقلی کے طور پر کی گئی ہے۔ وہ مقاصد کے پورا ہونے کے لئے سبب اور
ویسے ہیں۔“ (رسالہ مذکور صفحہ ۷۶، ملکھا)

اسی فلسفہ کو مولانا حالیؒ نے درج ذیل اشعار میں یوں بیان فرمایا کہ

کرے غیر گر بت کی پوجا تو کافر جو ٹھہرائے بینا خدا کا تو کافر
بھکے آگ پر بہر سجدہ تو کافر کواکب میں مانے کرشمہ تو کافر
مگر مؤمنوں پر کشادہ ہیں راہیں پرستش کریں شوق سے جس کی چاہیں
اماموں کا رتبہ نبی سے بڑھائیں نبی کو جو چاہیں خدا کر دھکائیں
مزاروں پر دن رات نذریں چڑھائیں شہیدوں سے جا جا کے مانگیں دھکائیں
نہ توحید میں کچھ خلل اس سے آئے نہ اسلام بگڑے، نہ ایمان جائے!
اب مولانا حالی اور مولانا محمد عبدالحکیم شرف قادری کے افکار کی مطابقت کی صورت یہ ہو گی کہ اگر کافر
(یعنی ہندو یا کفار مکہ یا کوئی غیر مسلم) بت کو سجدہ کرتا ہے تو اسے حقیقت پر محول کیا جائے گا اور اس لئے
حقیقت پر محول کیا جائے گا کہ وہ کافر ہے اور اگر ایک مؤمن اسی بت کو سجدہ کرے تو اسے مجاز عقلیہ پر
محمول کیا جائے گا اور اس لئے کیا جائے گا کہ وہ مؤمن ہے اور سمجھتا ہے کہ حقیقی معبد تو واقعی صرف اللہ
تعالیٰ ہے۔ یہ بت یا آستانہ تو تحفظ ایک سبب اور مظہر عوینِ الہی ہے لہذا اس کی تنظیم اور پوجا پاٹ بھی
حقیقت میں اللہ ہی کی پوجا پاٹ ہے۔ وفق علی ہند!

دوسری قابل ذکر بات یہ ہے کہ کیا خود کو مؤمن اور ایماندار سمجھ لینے سے ایسے افعال کی بجا آوری
و واقعی مجاز عقلیہ بن جاتی ہے اور اس میں کچھ حرج نہیں ہوتا؟ ہمارے خیال میں یہ کلیہ ہی غلط ہے۔ وجہ یہ
ہے کہ مشرکین مکہ بھی خود کو دین ابراہیمی کے پاسبان سمجھتے تھے اور جو شخص ان شرکیہ افعال کو چھوڑ کر مسلمان
ہو جاتا، اسے کہتے تھے کہ یہ صابی یا بے دین یا بد مذہب ہو گیا۔ ان کو قرآن نے مشرکین کے لقب سے
نوواز تھا۔ ورنہ وہ خود کو مشرک یا کافر کہلانے کے لئے ہرگز تیار نہ تھے۔ تو سوچنے کی بات یہ ہے کہ اگر ان
کے حق میں ان کی اپنی شہادت ناقابل قبول نہیں تو کیا ان حضرات کی اپنے حق میں ایمانداری کی شہادت
معتبر سمجھی جاسکتی ہے؟ قرآن کی شہادت تو یہی ہے کہ جو لوگ اپنے آپ کو مؤمن یا ایماندار کہتے یا سمجھتے
ہیں، ان میں سے اکثریت مشرک ہی ہوتی ہے۔ ارشاد پاری تعالیٰ ہے:

﴿وَمَا يُؤْمِنُ أَكْثَرُهُمْ بِاللَّهِ إِلَّا وَهُم مُشْرِكُونَ﴾ (یوسف: ۱۰۶)

”اور ان میں سے اکثر لوگ اللہ پر ایمان کا دعویٰ تو کرتے ہیں لیکن وہ مشرک ہوتے ہیں۔“

۳۔ غلط تعبیریں

”استعانت اور توسل ایک ہی شے ہے۔ اللہ تعالیٰ مقصود اصلی ہے، اسے وسیلہ نہیں بنایا جاسکتا۔ اللہ تعالیٰ کی بارگاہ میں مقبول اشیا خواہ وہ ذوات ہوں یا اعمالی صالحی، کو وسیلہ بنانا جائز ہے اور ان سے استعانت بھی جائز ہے۔ کیونکہ توسل اور استعانت اگرچہ الگ الگ الفاظ ہیں لیکن ان کی مراد ایک ہے۔ امام علامہ تقی الدین بھی فرماتے ہیں کہ جب مطلب ظاہر ہو گیا تو اب تم اس طلب کو توسل کہو یا شفعت، استغاثہ کہو یا تجوہ یا توجہ کوئی حرج نہیں ہے کیونکہ ان سب کا مطلب ایک ہے۔“
(ایضاً: ص ۲۷)

اقتباس بالا میں قادری صاحب کے ارشاد کے مطابق استعانت اور توسل ایک ہی شے ہے۔ اب سوال یہ پیدا ہوتا ہے کہ آپ نے اس کتاب کے پہلے حصہ میں صفحہ ۵ سے صفحہ ۳۶ تک استعانت کا ذکر فرمایا اور دوسرے حصے میں صفحہ ۳۷ سے لے کر صفحہ ۴۲ تک توسل کا۔ اگر استعانت اور توسل ایک ہی شے ہے تو ان کو الگ الگ کر کے بیان کرنے کی کیا ضرورت تھی؟

فی الحقيقة استعانت اور توسل ایک چیز نہیں، بلکہ دو چیزیں ہیں۔ دیکھئے ایک آدمی میرے پاس بیٹھا ہے، میں اسے کہتا ہوں: براہ کرم مجھے یہ کتاب پکڑا دیں۔ تو یہ استعانت کے لفظ کا بالکل اطلاق ہو گیا۔ اس میں توسل کی کوئی بات نہیں، نہ ہی اس کی ضرورت پیش آئی ہے اور یہ استعانت چونکہ ظاہری اسباب سے متعلق ہے لہذا جائز اور درست ہے۔ گویا استعانت کا معاملہ دو ذاتوں کے درمیان بھی ہو سکتا ہے۔ لیکن توسل تو ان دو ذاتوں کے درمیان ایک تیسری چیز کا نام ہے۔ یعنی ایک مانگنے والا، دوسرا دینے والا اور تیسری چیز وہ ذریعہ ہے جسے درمیان میں لا کر مانگنے والا مانگتا ہے۔ اس تیسری چیز کا نام وسیلہ ہے اور اس وسیلہ کو درمیان میں لا کر مانگنے کے عمل کو توسل کہتے ہیں۔

امام علامہ تقی الدین بھی امام اور علامہ تو ہوں گے لیکن معلوم ہوتا ہے کہ انہیں لغت سے کم ہی شفعت رہا ہے کیونکہ آپ نے جو توسل کے مترادف الفاظ بیان فرمائے ہیں، ان سب میں کچھ نہ کچھ فرق ضرور ہے جو ہم یہاں ذیل میں واضح کئے دیتے ہیں۔ پھر یہ بات بھی قابل ذکر ہے کہ قادری صاحب نے توسل کا مترادف یا ہم معنی جو لفظ بتالیا تھا یعنی استعانت، امام اور علامہ صاحب نے اس لفظ کا ذکر ہی نہیں کیا۔

توسل: توسل إلی الله بعمل أو وسيلة یعنی اللہ تک تقرب حاصل کرنا

الواسله والوسيلة یعنی ذریعہ تقرب، مرتبہ، درجہ (مخدوع عربی / اردو)

توسل بمعنی نزدیکی جتن پھریے و بکارے (مشتملی الادب)

توسل بمعنی رغبت (مفردات القرآن) توسل بمعنی حاجت (السان العرب)

تشفیع: بمعنی سفارش کے لئے کہنا (مسجد)، شفاعت کرنا (فتھی الادب)

استغاثة: غوث سے، بمعنی مدد کے لئے چلاتا اور استغاث لیعنی مدد چاہنا (مسجد)

غوث لیعنی فریاد و فریاد رس -

استغاثة لیعنی فریاد خواستن (فتھی الادب)

مذکورہ حوالہ جات سے معلوم ہوا کہ توسل، استعانت اور شفاعت میں فرق ہے۔ علاوہ ازیں توسل کے لغوی معانی میں تین چیزیں شامل ہیں: (۱) تقرب (۲) رغبت (۳) اور حاجت و ضرورت، جبکہ اصطلاح شرع میں اللہ کے رسول کی اطاعت میں اعمالی صالحہ بجالانا اور ان اعمالی صالحہ کے ذریعہ اللہ کی رضا تلاش کرنے کو توسل سے موسم کیا جاتا ہے: ﴿يَا يَهُا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ﴾ (المائدۃ: ۳۵) کا یہی مفہوم صحابہ، تابعین اور مفسرین سے منقول ہے۔ تفصیل کے لئے دیکھئے: تفسیر ابن کثیر (۵۲۲، ۵۲۳) اور قاعدة فی التوسل لابن تیمیہ (ص ۳۸)

سلف صالحین میں وسیلہ کا یہی مفہوم رائج تھا جبکہ متاخرین نے رضاۓ الہی کے حصول کے لئے انبیاء و اولیاء کی ذاتوں اور غیر اللہ کو پکارنے اور ان سے مدد طلب کرنے کو بھی وسیلہ کہنا شروع کر دیا ہے۔ اس طرح ایک شرکیہ عمل کے جواز کی نہ موم کوشش کر کے مسلمانوں کو گمراہ کیا جانے لگا۔

چوہا طریقہ: مغالطہ آفرینی اور فریب وہی

قادری صاحب فرماتے ہیں کہ ”بھی عقیدہ امام احمد رضا بریلوی نے بیان کیا ہے۔“ فرماتے ہیں:

”جو شرک ہے وہ جس کے ساتھ کیا جائے گا شرک ہی ہوگا اور ایک کیلئے شرک نہیں تو وہ کسی کیلئے شرک نہیں ہو سکتا۔ کیا اللہ کے شریک مرد نے نہیں ہو سکتے، زندہ ہو سکتے ہیں؟ دور کے نہیں ہو سکتے، پاس کے ہو سکتے ہیں؟ انبیاء نہیں ہو سکتے، کلیم ہو سکتے ہیں؟ انسان نہیں ہو سکتے فرشتے ہو سکتے ہیں؟ حاشا اللہ، اللہ کا شریک کوئی نہیں ہو سکتا۔“ (برکات الامداد: ص ۲۸، بحوالہ رسالہ مذکور ص ۲۷)

مندرجہ بالا اقتباس میں امام اہلسنت نے زبان ذرا مغلظ استعمال فرمائی ہے، ہم اسے آسان زبان میں پیش کر کے اس کا جواب دیں گے۔ آپ یہ فرماتے ہیں کہ اگر زندوں سے استغاثت جائز ہے اور شرک نہیں تو مردوں سے استغاثت کیسے شرک بن سکتی ہے؟ اس اقتباس سے پیشتر تواب و حید الزمان کے حوالہ سے زندوں اور مردوں سے استغاثت کو ایک سطح پر رکھنے کے لئے جو دلیل پیش کی گئی ہے، وہ یہ ہے کہ اگر زندہ سے استغاثت جائز ہے تو مردہ سے بھی جائز ہونی چاہئے کیونکہ غیر اللہ ہونے میں زندہ اور مردہ دونوں برادر ہیں۔

یہ ہیں عقل عیار کے کر شے۔ مردوں سے استغانت میں شرک کا حقیقی سب تو ظاہری اسباب کا فقدان ہے جس کا ذکر نہیں کیا اور اس کے عوض قاری کا ذہن ایک غلط قسم کی توجیہ..... کہ غیر اللہ ہونے میں زندہ اور مردہ دونوں برابر ہیں..... کی طرف موڑ کر مطلب براری کی کوشش کی گئی ہے۔

امام موصوف کا باقی ماندہ اقتباس بھی اس قسم کی مغالط آفرینی پر مشتمل ہے۔ مثلاً آگے آپ یہ فرم رہے ہیں کہ کیا اللہ کے شریک دور کے ہو سکتے ہیں، نزدیک کے نہیں ہو سکتے؟ اس کا بھی مطلب وہی ہے کہ اگر پاس والے سے استغانت جائز ہے تو دور والے سے استغانت کیسے شرک ہو سکتا ہے؟ اس کا جواب یہ ہے کہ دور والے سے استغانت اس لئے شرک ہے کہ ظاہری اسباب استغانت مفقود ہیں۔ گویا شرک کے اصل سبب کو یہاں بھی اختفاء میں رکھا گیا ہے۔

اسی طرح آپ کا تیسرا سوال ہے کہ اگر کلمہ سے استغانت جائز ہے تو انہیا سے کیوں جائز نہیں اور اسے شرک کیوں کہا جاتا ہے۔ اسی سوال کا جواب بھی اور واضح کر دیا گیا ہے۔ چوتھا سوال آپ کا یہ تھا کہ اگر فرشتوں سے استغانت طلب کی جاسکتی ہے تو انہوں سے کیوں نہیں کی جاسکتی؟ ایسا معلوم ہوتا ہے کہ یہ سوال آپ نے محض وزن بیت کے طور پر درج فرمادیا ہے کیونکہ فرشتوں سے استغانت تو بجائے خود شرک ہے، پھر اسے بنیاد بنا کر اس سے انہوں سے استغانت کا جواز ثابت کرنا چہ معنی دارد؟ اقتباس کے آخر میں جو فقرہ درج فرمایا، اس کا کوئی جواب نہیں۔ فرماتے ہیں: ”لا حاشا اللہ، اللہ کا کوئی شریک نہیں ہو سکتا“..... اب سوال یہ ہے کہ اگر اللہ کا کوئی شریک ہوہی نہیں سکتا تو مشرکین مکہ کا آخر کیا جرم تھا؟

۵۔ بے کار دلائل

اس طریق کار کا ایک حصہ یہ ہے کہ آپ نے استغانت کے سلسلہ میں قرآن سے بھی چند آیات بطور دلائل پیش فرمائی ہیں۔ پہلے تو بہت تجھب ہوا کہ بریلوی عقائد اور ان کا استشهاد قرآن سے ہو۔ فیا للعجب مگر بغور دیکھنے سے معلوم ہوا کہ یہ دلائل ان کے عقیدہ کے لحاظ سے بالکل بیکار ہیں۔ جو پانچ آیات رسالہ نذکور کے صفحہ ۱۲ اور ۱۳ پر مذکور ہیں، ان سب میں ایسی استغانت کا ذکر ہے جو ظاہری اسباب کے تحت آتی ہے اور ایسی استغانت جب ہم پہلے ہی جائز اور درست تسلیم کرتے ہیں تو پھر ان آیات سے دلائل مہما کرنے کا فائدہ کیا تھا!!..... اسی طرح استغانت کے جواز کے سلسلہ میں مسلم کی ایک روایت بھی پیش کی گئی ہے جو بعد ترجمہ و تشریح درج ذیل ہے:

”عن ربيعة بن كعب قال: كنت أبیت مع رسول الله ﷺ فأتیته بوضوئه“

و حاجتہ؛ فقال لى: سل، فقلت: أسئلك مراجعتك في الجنة: قال أو غير ذلك: قلت
هو ذاك: قال: فأعني على نفسك بكثرة السجود” (رواہ مسلم: حدیث ۷۵۳)

”حضرت ربعیہ بن کعبؓ فرماتے ہیں کہ میں رسول اللہ ﷺ کے ساتھ رات گزار کرتا تھا۔ (ایک رات جب) میں نے آپؓ کی خدمت میں وضو کا پانی اور دیگر ضرورت کی اشیا (سواک وغیرہ) پیش کیں تو آپؓ نے فرمایا: کچھ مانگ لے۔ میں نے کہا: میں آپؓ سے جنت میں آپؓ کی رفاقت مانگتا ہوں۔ آپؓ نے فرمایا: پچھا درمیں نے عرض کیا: بس یہی کچھ۔ آپؓ نے فرمایا: تو میری امداد کر اپنے نفس پر کثرت موجود سے۔“

غور کیجئے! حضرت ربعیہؓ بارگاہ رسالتؐ میں اپنی دلی مراد کا سوال پیش کر رہے ہیں۔ جواباً حضور اکرم ﷺ انہیں منع نہیں فرماتے کہ تم مجھ سے کیوں مانگ رہے ہو۔ جنت چاہتے ہو تو خدا سے مانگو۔ میں کون ہوتا ہوں، جنت دینے والا۔ بلکہ ان سے وعدہ فرمایا جاتا ہے، ان سے مدد طلب کی جاتی ہے کہ سجدے کثرت سے ادا کرو۔ جنت میں میری رفاقت عطا کر دی جائے گا۔“ (رسالہ مذکورہ: صفحہ ۱۲)

اب دیکھنے مندرجہ بالا حدیث کی رو سے مدد طلب کرنے والے ربعیہ بن کعبؓ اور جن سے مدد چاہی جا رہی ہے وہ رسول اکرم ﷺ ہیں۔ اور دونوں آئنے سامنے ہیں۔ مدد کا ذریعہ یا وسیلہ اعمال صالح یا کثرت موجود ہے۔ ایسی صورت میں استعانت تو بالاتفاق جائز ہے۔ پھر معلوم نہیں، اس حدیث کے ذکر کرنے سے آپؓ ثابت کیا کرنا چاہتے ہیں؟

البتہ حدیث کی تشریح میں قادری صاحب کے چند جملے قابل غور ہیں کہ ”رسول اللہ ﷺ نے حضرت ربعیہ بن کعبؓ کے اس سوال پر یہ نہیں فرمایا کہ جنت چاہتے ہو تو خدا سے مانگو، میں کون ہوتا ہوں دینے والا؟“

اب سوال یہ ہے کہ کیا آپؓ نے اس صحابی کو واقعی جنت دے دی تھی؟ ایمان اور اعمالی صالحی کی شرط پر جنت کی خوشخبری دینا سب شیخبروں کا کام ہوتا ہے۔ چونکہ اس صحابی نے جنت کے علاوہ آپؓ کی رفاقت کا بھی سوال کیا تھا۔ جس کی وجہ سے آپؓ نے کثرت الوجود کی اضافی شرط بھی عائد کر دی۔

اسی حدیث کو آگے چل کر قادری صاحب نے توسل کے بیان میں بھی بایں الفاظ ذکر فرمایا ہے: ”بی اکرم ﷺ سے توسل کبھی اس طرح ہوتا ہے کہ ایک چیز آپؓ سے طلب کی جاتی ہے۔ مطلب یہ ہوتا ہے کہ آپؓ بارگاہ الہی میں دعا، شفاعت کے ذریعہ سبب بننے پر قادر ہیں۔ اس کا مآل یہ ہوگا کہ آپؓ سے دعا کی درخواست ہے۔“ (ایضاً: صفحہ ۲۵)

اس تشریح سے بھی یہی معلوم ہوتا ہے کہ ایک زندہ شخص دوسرے زندہ شخص کو دعا یا شفاعت کے لئے کہہ سکتا ہے اور یہ دعا یا شفاعت وسیلہ بن سکتی ہے تو ان باتوں سے تو کسی کو انکار نہیں۔ معلوم نہیں قادری

صاحب اس حدیث سے کیا سمجھانا چاہتے ہیں؟

۶۔ غلط استدلال

عہد فاروقی کا مشہور واقعہ ہے کہ ایک دفعہ قحط پڑا تو حضرت عمرؓ نے حضرت عباسؓ کو بارش کی دعا کرنے کے لئے کہا اور خود یوں فرمایا:

”یا اللہ! ہم تیری طرف اپنے نبی ﷺ کا وسیلہ پیش کیا کرتے تھے تو تو ہمیں سیراب کر دیا کرتا تھا۔ اب ہم اپنے نبی کے چچا کو تیری طرف وسیلہ بناتے ہیں تو ہمیں سیراب کر۔ (حضرت انس بن مالکؓ، راوی) کہتے ہیں تو انہیں بارش عطا کر دی جاتی۔“

اس حدیث کا متن بعد ترجمہ پیش کرنے کے بعد قادری صاحب لکھتے ہیں کہ

”اہن تینیہ اور ان کے مقلدین کہتے ہیں کہ حضرت عمر فاروقؓ نے نبی اکرم ﷺ کی بجائے حضرت عباسؓ کا وسیلہ پیش کیا۔ اس سے معلوم ہوا کہ رسول اللہ ﷺ کے وصال کے بعد توسل جائز نہیں۔ یہ کھلا ہوا مغالطہ ہے کیونکہ: (۱) اس حدیث نے ثابت ہو گیا کہ بارگاہ الہی میں صرف اعمال صالحہ کا وسیلہ پیش کرنا ہی جائز نہیں۔ بلکہ ذوات صالحین کا وسیلہ پیش کرنا بھی جائز ہے اور اس پر صحابہ کرامؓ کا اجماع ہے۔ کیونکہ یہ دعا صحابہ کرامؓ کے اجماع میں مانگی گئی اور کسی نے اس پر اعتراض نہیں کیا۔ (۲) اگر حضرت عباسؓ وہ برگزیدہ ہستی ہیں کہ خود ان کا وسیلہ بھی پیش کیا جاسکتا تھا لیکن حضرت عمر فاروقؓ نے یوں عرض کیا کہ یا اللہ! ہم اپنے نبی کے چچا کا وسیلہ پیش کرتے ہیں۔ تو یہ دراصل حضور اکرم ﷺ کا ہی وسیلہ ہے۔“ (رسالہ مذکور، صفحہ ۵۸)

اب دیکھئے کہ اس حدیث سے جو نتائج سامنے آتے ہیں، وہ یہ ہیں کہ

۱۔ فوت شدہ اولیا تو درکنار انبیا بلکہ رسول اکرم ﷺ کا وسیلہ بھی جائز نہیں۔ اگر یہ جائز ہوتا تو عمر فاروقؓ کو حضرت عباسؓ کو سامنے لانے کی کیا ضرورت تھی۔ قادری صاحب کا یہ ارشاد کہ نبی کے چچا کا وسیلہ گویا نبی کا ہی وسیلہ تھا، بھی ایک فریب ہے۔ جب آپ کے نزدیک براہ راست رسول اکرم ﷺ کی روح کو بعد از وصال وسیلہ بنایا جاسکتا ہے تو درمیان میں ان کے کسی بھی رشتہ دار کا واسطہ لانا گویا اصل وسیلہ کو خود ہی کمزور کر دینے کے متادف ہے!

۲۔ رسول اللہ ﷺ کا وسیلہ بھی یہ تھا کہ وہ دعا یا سفارش کرتے اور حضرت عباسؓ نے بھی دعا ہی کی۔ تو اس لحاظ سے بھی اعمال صالحہ کی وسیلہ قرار پاتے ہیں اور یہی بات فریقین میں مسلم ہے۔ رہا ذوات کے وسیلہ کا مسئلہ تو کم از کم یہ حدیث قطع نزاع کے سلسلہ میں مفید مطلب نہیں ہے۔ ذوات کا توسل صرف اس صورت میں ثابت ہو سکتا ہے کہ کوئی شخص کسی فوت شدہ یا غائب بزرگ کا واسطہ کر خود دعا کرے اور ظاہر ہے کہ یہاں یہ صورت نہیں ہے۔

اسی طرح کا ایک اور واقع حضرت معاویہؓ کے عہد میں پیش آیا۔ جسے ہم اس رسالہ کے صفحہ ۵۹ سے،

قادری صاحب کی زبان میں ہی پیش کرتے ہیں:

”حضرت امیر معاویہ اور اہل دمشق بارش کی دعا کے لئے باہر نکلے، جب حضرت امیر معاویہ نمبر پر بیٹھے تو فرمایا: یزید بن الاسود الجرشی کہاں ہیں؟ لوگوں نے انہیں بنا یا تو وہ پھلا لگتے ہوئے تشریف لائے۔ حضرت امیر معاویہ کے حکم سے وہ نمبر پر چڑھے۔ حضرت امیر معاویہ نے دعا مانگی: اے اللہ! آج ہم بہتر اور افضل شخصیت کی سفارش پیش کرتے ہیں، اے اللہ! ہم یزید بارگاہ میں یزید الاسود بن الجرشی کی سفارش پیش کرتے ہیں۔ یزید! اللہ تعالیٰ کی بارگاہ میں ہاتھ اٹھاؤ۔ انہوں نے ہاتھ اٹھائے، لوگوں نے بھی ہاتھ اٹھائے اور دعا کی۔ اچاک مغرب کی طرف سے ایک بادل اٹھا۔ ہوا چلنے لگی اور زور دار بارش شروع ہو گئی۔ یہاں تک کہ لوگوں کو گھروں تک پہنچنا مشکل ہو گیا۔“

یہ روایت بیان کرنے کے بعد قادری صاحب فرماتے ہیں کہ

”اس اجتماع میں صحابہ کرام بھی موجود ہیں، تابعین بھی حاضر ہیں۔ ان میں سے کسی نے ایک مرد صالح کے دیلے سے دعا مانگنے پر اعتراض نہیں کیا۔ یہ بھی ان حضرات کا جواز توسل پر اجماع ہے۔“ (رسالہ مذکور: صفحہ ۵۹)

اب قادری صاحب سے ہمارا سوال یہ ہے کہ ایک زندہ سلامت مرد صالح سے دعا کروانے پر کسی کو اعتراض ہے؟ اعتراض تو اس بات پر ہے کہ آپ حضرات جب کسی فوت شدہ یا غائب بزرگ کا وسیلہ پکڑتے ہیں تو کیا اس واقعے سے آپ کا یہ عقیدہ ثابت کیا جا سکتا ہے؟ اور دوسرے یہ کہ یہاں بھی مرد صالح کی ذات کو نہیں بلکہ اس کی دعا کو وسیلہ بنایا گیا ہے اور یہی کچھ ہم کہتے ہیں کہ کسی مرد صالح سے دعا کروانے میں کوئی حرج نہیں جبکہ آپ ان ذوات صالح سے دعا کروانے کی بجائے خود ان ذوات ہی کو پکارنے اور انہی سے مدد مانگنے کا عقیدہ رکھتے ہیں اور یہ قطعی طور پر ثریک ہے۔ اگر آپ اسے جائز سمجھتے ہیں تو قرآن و حدیث سے کوئی ایسی صریح دلیل پیش کریں جس میں غیر اللہ کو مافوق الاسباب کاموں میں استعانت کے لئے پکارنے کا جواز ہو، حالانکہ ایسی کوئی ایک دلیل بھی نہیں!

غائب ہستیوں سے توسل کے ثبوت کیلئے

ضعیف اور موضوع احادیث کا سہارا

۱۔ حضرت آدم علیہ السلام کا وسیلہ

”حضرت فاروق اعظم فرماتے ہیں کہ رسول اللہ ﷺ نے فرمایا کہ جب آدم سے لغزش سرزد ہوئی تو انہوں نے دعا مانگی: اے میرے رب! میں تجھ سے محمد مصطفیٰ کے دیلے (یہ لفظ ’بُنَّ‘ کا قادری

ترجمہ ہے) سے دعا مانگتا ہوں کہ میری مغفرت فرم۔ اللہ تعالیٰ نے فرمایا: ”اے آدم! تم نے خود مصطفیٰ کو کیسے پہچانا؟ حالانکہ میں نے ابھی انہیں پیدا بھی نہیں کیا۔ عرض کیا، میرے رب! جب تو نے میرا جسم اپنے دست قدرت سے بنایا اور میرے اندر روح خاص پھوکی تو میں نے سر اٹھایا، کیا دیکھتا ہوں کہ عرش کے پایوں پر لا الہ الا اللہ رسول اللہ لکھا ہوا ہے۔ میں نے جان لیا کہ تو نے اپنے نام کے ساتھ اس ہستی کا نام لکھا ہوا ہے جو تجھے تمام خلق سے زیادہ محبوب ہے۔ اللہ تعالیٰ نے فرمایا: اے آدم! تو نے مجھ کی کیا۔ وہ مجھے تمام خلق سے زیادہ محبوب ہے، تم مجھ سے ان کے ویلے سے دعا مانگو۔ میں نے تمہاری مغفرت فرمادی۔ اگر محمد مصطفیٰ نہ ہوتے تو میں تمہیں پیدا نہ کرتا۔ اس حدیث کی سند صحیح ہے۔“ (مستدرک حاکم، کتابالتاریخ: ۲/۱۵۱، ۲/۱۵۲، بحوالہ رسالہ مذکورہ، صفحہ ۳۲۲)

قادری صاحب کی پیش کردہ یہ دلیل محدثین کے ہاں ضعیف ہی نہیں بلکہ موضوع (جوہی) اور من گھڑت بھی ہے۔ کبار محدثین نے اس حدیث پر موضوع (ضعیف) ہونے کا حکم لگایا ہے۔ قادری صاحب نے مستدرک حاکم کے حوالے سے اس حدیث کو ذکر کر کے کمال علمی خیانت کا ثبوت دیا ہے کیونکہ مذکورہ کتاب کے موجہ صفحہ (۱۵۲/۲) پر ہی امام ذہبی نے اس حدیث پر تذکرہ کرتے ہوئے فرمایا ہے کہ

”بل موضع عبدالرحمن واه“

”میں کہتا ہوں کہ یہ حدیث موضوع ہے اور عبدالرحمٰن (بن زید بن اسلم) راوی کمزور ہے۔“ حافظ ذہبی جیسے اور ماہرحدیث کے فیصلے کو چیلنج کرنا کوئی معنوی بات نہیں لیکن قادری صاحب نے حافظ ذہبی کے فیصلے پر علمی بحث کرنے کی بجائے اسے ہرپ کرنے میں ہی عافیت سمجھی۔

اور صرف امام حاکم کے حوالے سے یہ ذکر کر دیا کہ ”اس کی سند صحیح ہے۔“ حالانکہ یہ بات معروف ہے کہ امام حاکم احادیث پر حکم لگانے میں تسامل ہیں اور مذکورہ مثال بھی اس تسامل کی ترجیhan کرتی ہے کیونکہ امام حاکم نے خود ہی اس حدیث کے راوی عبدالرحمٰن بن زید کے بارے میں ”الدخل“ میں یہ بات کہ ”روی عن أبيه أحاديث موضوعة لا يخفى على من تأملها من أهل الصناعة“

”أن الحمل فيها عليه“ (ص: ۱۵۳)

”یہ (عبدالرحمٰن) اپنے والد سے موضوع احادیث روایت کرتا ہے جیسا کہ اہل فن میں سے معنوی ساغر و مکر کرنے والوں پر بھی یہ بات مخفی نہیں۔“

لہذا جب امام حاکم نے خود ہی اس روایت کے مرکزی راوی عبدالرحمٰن بن زید کے بارے میں یہ فیصلہ کر دیا ہے کہ وہ جعلی احادیث بیان کرتا ہے اور دیگر ائمہ مثلًا امام ذہبی (میزان الاعتدال: ۲/۱۵۰، ۲/۱۵۱) وغیرہ نے بھی اس راوی کو ضعیف قرار دیا ہے تو پھر یہ حدیث ”صحح“ کے معیار تک کیسے پہنچ سکتی ہے؟ علاوہ ازیں حافظ ابن حجر نے لسان المیز ان (۳۵۹/۳) میں اس روایت کو باطل، من گھڑت قرار

دیا ہے۔ شیخ الاسلام ابن تیمیہؓ نے الرد علی الکبری (ص: ۲۱) اور منہاج السنۃ (۷/۱۳۱) میں اسے بے بنیاد کہا ہے۔ ابن عبدالهاری نے الصارم المکنی (ص: ۳۶) میں اور علامہ البالیؓ نے السلسلۃ السنفیۃ (۱/۳۸۷) اور التوسل (ص: ۱۰۲) میں اس روایت کو جعلی اور من گھڑت ثابت کیا ہے۔

یہ روایت موضوع ہونے کے ساتھ قرآن مجید کی صریح نصوص کے بھی خلاف ہے کیونکہ قرآن مجید میں ہے کہ حضرت آدمؐ نے اپنی لغوش کی معانی کے لئے یہ دعا کی تھی: ﴿رَبُّنَا ظلمَنَا إِنْفَسْنَا وَإِنْ لَمْ تَغْفِرْنَا وَتَرْحَمْنَا لِنَكُونْنَ مِنَ الْخَسِيرِ﴾ (الاعراف: ۲۳)

”اے ہمارے رب! ہم نے اپنی جانوں پر ظلم کیا اور اگر تو نے ہمیں معاف نہ کیا اور ہم پر رحم نہ کیا تو ہم خسارہ اٹھانے والوں میں سے ہو جائیں گے۔“

۲۔ حدیث اعماقی

حضرت عثمان بن حنفیؓ راوی ہیں کہ ایک نابینا صحابی بارگاہ رسالتؐ میں حاضر ہو کر درخواست کرتے ہیں کہ میرے لئے بینائی کی دعا فرمائی جائے۔ حضورؐ نے فرمایا: اگر چاہو تو میں تمہارے لئے دعا کرتا ہوں اور چاہو تو صبر کرو اور صبر تمہارے لئے بہتر ہے۔ انہوں نے عرض کیا: دعا فرمائیے۔ آپؐ نے فرمایا: اچھی طرح دوضو کر کے دور کعت ادا کرو اور یہ دعا مانگو:

”اللّٰہمَ أَنِي أَسْأَلُكَ وَأَتُوَجِّهُ إِلَيْكَ بِنَمَاءِ الرَّحْمَةِ يَا مُحَمَّدُ إِنِّي تَوَجَّهُ إِلَيْكَ إِلَى رَبِّي فِي حَاجَتِي هَذِهِ لِتَقْضِيَ، اللّٰهُمَّ شُفْعُهُ فِيَّ“ (متدرب حاکم: ۵۱۹، بیروت)
”اے اللہ! میں تجوہ سے سوال کرتا ہوں اور تیری طرف نبی رحمت محمد ﷺ کے دلیلے سے متوجہ ہوتا ہوں۔ یا محمدؐ میں آپؐ کے دلیلے سے اپنی اس حاجت میں اپنے رب کی طرف توجہ کرتا ہوں تاکہ یہ پوری کردی جائے۔ اے اللہ میرے حق میں حضورؐ کی شفاعت قبول فرم۔“

امام طبرانیؓ کی روایت میں ہے کہ ابھی ہم وہیں بیٹھے تھے کہ وہ صاحب تشریف لائے۔ ان کی بینائی بحال ہو چکی تھی۔ یوں معلوم ہوتا تھا کہ انہیں کمی تکلیف ہوئی ہی نہ تھی۔ ”(رسالہ مذکور، صفحہ ۲۸، مجمجم صغیر للطبرانی، صفحہ ۱۰۳)

علامہ ابن تیمیہؓ نے ”قاعدہ فی التوسل“ (صفحہ ۱۰۰ تا ۱۰۵) میں اس حدیث پر تفصیلی بحث کر کے ثابت کیا ہے کہ اس کے متن میں اضطراب پایا جاتا ہے اور اس حدیث کے ایک راوی ابو جعفرؑ میں بھی اختلاف پایا جاتا ہے۔ نیز فرماتے ہیں کہ

”اگر اس حدیث کو صحیح بھی تسلیم کیا جائے تو پھر بھی اس سے نبی کریم ﷺ کی ذات کو وسیلہ بنانے کا کوئی ثبوت فراہم نہیں ہو سکتا کیونکہ مذکورہ صحابی نے آپؐ کی دعا کو وسیلہ سمجھتے ہوئے آپؐ سے دعا کی درخواست کی تھی۔ چونکہ یہ آپؐ کا مجازہ ثابت ہوا کہ آپؐ کی دعا سے اس کی بینائی لوٹ آئی“

اس لئے علمانے اس حدیث کو حضورؐ کے مجرمات میں شمار کیا ہے۔ لہذا اس حدیث کو اگر صحیح بھی تسلیم کر لیا جائے تو اس میں یہ کہاں ہے کہ وہ نابینا صاحبی حضورؐ کی ذات کو وسیلہ بنارہا بلکہ وہ تو حضورؐ کی مقبول دعا کو وسیلہ بنارہا تھا۔ اسی لئے اس نے آکر سب سے پہلے یہی بات کہی کہ ”ادع الله أن يعافيني“ آپ اللہ سے دعا کریں کہ اللہ مجھے محنت عطا کر دے۔ آپ نے کہا کہ اگر تم چاہو تو میں دعا کر دیتا ہوں لیکن اگر تم صبر کرو تو تمہارے لئے بہتر ہے۔ لیکن اس نے اصرار کیا کہ آپ میرے لئے دعا ہی فرمائیں۔ پھر اس روایت کے آخر میں بھی اس نابینے صاحبی نے یہ کہا کہ ”یا اللہ! میرے حق میں حضورؐ کی شفاعت قبول فرماء۔

لہذا اس روایت کے ہر ہر جملے سے یہ بات واضح ہو رہی ہے کہ وہ صاحبی آپ کی ذات کو وسیلہ نہیں بنارہا بلکہ آپؐ کی دعا کو وسیلہ سمجھ کر آپؐ سے اپنے حق میں دعا کروانے کا اصرار کرتا ہے اور دعا کا وسیلہ تو مشروع ہے۔ چنانچہ حضورؐ نے اس نابینا کے لئے دعا کی اور اس نے خود بھی اللہ سے دعایا گئی، اللہ تعالیٰ نے دعا قبول فرمائی اور وہ نابینا، بینا ہو گیا۔

جبکہ محل نزاع مسئلہ یہ ہے کہ نبی کریم ﷺ یا کسی بھی شخص اور ذات کو وسیلہ بنا دست ہے یا نہیں۔ اس روایت میں یادگیر کسی بھی روایت میں حضورؐ کی ذات کو وسیلہ بنا نہ کرنے ہیں وگرنہ اس اندھے شخص کو تکلیف اٹھا کر آپؐ کی مجلس میں آنے کی کیا ضرورت تھی؟ وہ اپنے گھر میں بیٹھا ہی یہ دعا کر لیتا کہ ”یا اللہ! اپنے نبی کے جاہ و مقام کے دیلے سے میری بینائی لوٹا دے۔“ لیکن اس نے ایسا نہیں کیا.....!

حدیث اُنیٰ پرشاہ ولی اللہ صاحب کا تبصرہ: آپ فرماتے ہیں کہ

”اس حدیث میں دو طریق غیر صحیح ہیں: ایج اور تفعیج۔ اول الذکر بہت بر اس لئے ہے کہ گور پرستوں نے بزم خود یہ سمجھا ہے کہ بزرگوں کی روحوں کو پکارنا اور حاجت برداری کی درخواست کرنا سنت اور مستحب ہے۔ مگر یہ گناہ کو حلال تصور کرتا ہے اور گناہ کو حلال سمجھنا کفر ہے۔ آخر الذکر اس لئے بر اہے کہ بعض لوگوں نے اس حدیث سے یہ استدال کیا ہے کہ اپنی حاجتوں میں نیک روحوں کو پکارنا اور اپنی ضرورتوں کو پورا کرنے کے لئے بزرگوں کو خدا کے ہال سفارشی بنا ہاں اور سفارش کو اپنے حق میں مقبول سمجھنا درست ہے مگر یہ امور دین میں بغیر اذن شارع، اس رائے سے باحت اور جواز پیدا کرنا ہے اور یہی وجہ اصل برائی کی ہے۔“ فرمان خداوندی ہے:

﴿أَلَّا لَهُمْ شُرَكَاءٌ شَرَعْوَا لَهُمْ مِنَ الدِّينِ مَا لَمْ يَأْذِنْ يِبْرَهُ﴾ (الشوری ۲۱)

”کیا ان کے ایسے شریک ہیں جنہوں نے ان کے لئے شرع مقرر کی ہے جس کا اللہ تعالیٰ نے انہیں اذن نہیں دیا۔“

﴿أَمْ أَتَخَذُوا مِنْ دُونِ اللّٰہِ شُفَقَاءٌ قُلْ أَوْ لَوْكَانُوا لَا يَنْتَلِكُونَ شَيْئًا وَلَا يَنْقُلُونَ﴾
”انہوں نے اللہ کے سوا سفارشی بنارکے ہیں اگرچہ یہ سفارش نہ کسی چیز کی قدرت رکھتے ہیں اور نہ ہی سمجھتے ہیں۔ (پھر بھی ان کو سفارشی بناتے ہیں)“ (الزمر: ۳۹)

بعض لوگ اپنائی صلالت میں ہیں۔ شافع اور مشفع میں فرق نہ کرتے ہوئے یا شیخ عبدالقار

جیلانی ہبھائی اللہ کہتے ہیں۔ اس کلام میں خدا کو سفارشی اور جیلانی[ؑ] کو دینے والا بنا یا ہے اور واقعہ اس کے بر عکس ہے تو اس سے معلوم ہوا کہ بزرگوں سے حاجت چاہنا خدا کو کمزور سمجھنا ہے اور مخلوق کو قوی اور دانا خیال کرنا ہے۔ معاذ اللہ! (بلاغ امین: صفحہ ۲۱)

اس حدیث سے متعلق ایک اور واقعہ بھی اس رسالہ میں مذکور ہے، جو یوں ہے کہ

”ایک صاحب کسی مقصد کے لئے حضرت عثمان[ؓ] سے ملتا چاہتے تھے لیکن کامیاب نہ ہوئی۔ انہوں نے حضرت عثمان بن حنفی[ؓ] سے تذکرہ کیا۔ انہوں نے فرمایا: وضو کر کے مسجد میں دور رکعت نماز پڑھو اور اس کے بعد یہ دعا مانگو: ”اللّٰہم إِنِّي أَسْأَلُكَ اللّٰخُ“ انہوں نے یہ عمل کیا، نہ صرف حضرت عثمان[ؓ] سے ملاقات ہو گئی اور انہوں نے ان کی حاجت پوری کر دی بلکہ فرمایا کہ جب کوئی کام ہوتا میرے پاس آ جاتا۔ یہ صاحب واپسی پر حضرت عثمان بن حنفی[ؓ] سے ملے اور شکریہ ادا کیا کہ آپ کی سفارش سے میرا کام ہو گیا۔ انہوں نے فرمایا: میں نے سفارش بالکل نہیں کی، میں نے تو تمہیں وہ عمل بتایا تھا جو نبی کریم^ﷺ نے ناپینا صحابی کو تعلیم فرمایا تھا۔ (ملخصاً از الجم للظرفی: صفحہ ۱۰۳)

قادری صاحب نے اس روایت میں بھی علمی خیانت کا مظاہرہ کیا ہے کیونکہ انہوں نے یہ روایت امام طبرانی کی کتاب ”الدعا“ کے حوالے سے ذکر کی ہے لیکن خود امام طبرانی کے ان الفاظ کو..... وهم عون فی الحديث وهم فاحشا“ (عون بن عمارہ راوی نے اس حدیث میں فخش غلطی کی ہے) پی گئے ہیں کیونکہ یہیں سے یہ بات واضح ہو رہی ہے کہ یہ گذشتہ روایت ہی ہے جس میں مذکورہ واقعہ کا اضافہ ہے اور اس اضافے کو امام طبرانی نے نقل کرنے کے بعد اس کی وضاحت بھی کر دی ہے کہ یہ عون بن عمارہ کی فخش غلطی ہے۔ لہذا یہ قصہ غیر محفوظ (مکفر) ہے۔ علاوه ازیں اگر یہ روایت درست ہوتی تو پھر آج تک کوئی صحابی، تابعی اور مسلمان ناپینا نہیں ہو سکتا تھا بلکہ ہر ناپینا اس روایت پر عمل کر کے بصارت حاصل کر لیتا لیکن فی الواقع ایسا نہیں !!

۳۔ قبر مبارک کی چھٹ پر روشن دان

ابوالجوزاء حضرت اوس بن عبد اللہ فرماتے ہیں کہ ایک دفعہ مدینہ طیبہ میں سخت قحط پڑا۔ اہل مدینہ نے ام المؤمنین حضرت عائشہ صدیقۃ[ؓ] سے شکایت کی تو آپ[ؓ] نے فرمایا: ”نبی اکرم^ﷺ کی قبر مبارک کو دیکھو اور آسمان کی طرف اس کا روشن دان کھول دو تاکہ اس کے اور آسمان کے درمیان چھٹ حائل نہ رہے۔ انہوں نے ایسا ہی کیا۔ اتنی بارش ہوئی کہ بزرگ اگا، اونٹ موٹے ہو گئے اور چربی کی زیادتی کی وجہ سے ان کے جسم پھٹ گئے۔ چنانچہ اس سال کا نام ہی عام القن رکھ دیا گیا (دارمی: اسرار ۳۳، بحوالہ رسالہ مذکورہ ۵۳)

حدیث کوہ بر امام ابن تیمیہ کا تصریح: آپ فرماتے ہیں کہ

”ما روى عن عائشة من فتح الكوة من قبر الى السماء لينزل المطر فليس بصحیح ولا یثبت اسناده“ (کتاب الرحلی الکبری: صفحہ ۲۸)

”حضرت عائشہ[ؓ] کے متعلق روایت جس میں قبر مبارک کی چھٹ میں سوراخ کرنا ذکر ہے تاکہ

- بازش ہو، یہ روایت صحیح نہیں اور نہ اس کی اسناد ثابت ہیں۔“ اس حدیث میں درج ذیل سقم ہیں:
- ① یہ بات یاد رہے کہ داری میں صحیح و ضعیف ہر طرح کی روایات درج ہیں جیسا کہ علامہ عراقی کا بیان ہے کہ ”داری میں مرسل، محصل، منقطع اور مقطوع حدیثیں موجود ہیں۔“
 - ② اس کی سند میں ایک راوی محمد بن فضل ابو القعاص بصری ہے۔ جسے آخری عمر میں خلل دماغ اور نیمان واقع ہو گیا تھا (الکواکب النیرات: ۵۲ اور تقریب: ۳۱۵) دوسرا راوی سعید بن زید ہے۔ میزان (۱۳۸/۲) میں اس کو ضعیف، کاشف میں امام ذہبی نے ”غیر قوی“ اور خلاصہ میں امام نسائی نے ”غیر قوی“ قرار دیا ہے۔ الکامل (۱۲۱۲/۳) اور تہذیب التہذیب (۳۲۳) کے مطابق بھی یہ راوی ضعیف ہے۔ تیسرا راوی عمرو بن عبد الملک انکری ہے۔ اس کے متعلق تقریب (ص ۳۹) میں ہے ”له أوهام“ (یہ بہت وہی ہے) چوہار راوی ابو الجوزاء اوس بن عبد اللہ ہے تقریب میں یہ رسول کثیراً یعنی وہ درمیان سے راوی چھوڑ جاتا ہے۔
 - یہ ہے اس حدیث کی اسنادی حیثیت۔ گویا یہ حدیث ضعیف اور منقطع ہے اور دونوں اقسام حدیث کی مردوں اقسام میں شمار ہوتی ہیں۔

- ③ عقائد کے سلسلہ میں حقیقی حضرات خبر واحد کو جنت شایم نہیں کرتے خواہ وہ حدیث صحیح الasnاد اور مرفوع ہی کیوں نہ ہو جبکہ توسل کا سلسلہ بھی عقائد سے تعلق رکھتا ہے لیکن احتجاف اس سلسلہ میں اس قدر نیچے اُتر آئے ہیں کہ ضعیف بلکہ موضوع احادیث کو بھی بطور جنت پیش کر رہے ہیں !! (جاری ہے)

حج و عمرہ اہل حدیث گروپ

پہلے سال کی طرح اس سال بھی اہل حدیث بھائیوں کیلئے بغیر ایڈ و اس عمرہ کی بکنگ جاری ہے!

تھے سوچوئی نظم کے تحت

- اصل پاپیورٹ اور شاختی کا روز کی فونو والے گا
- 30 عدد فونو 6x4 وینز کیپیڈر کے ذریعے فونو والے گا
- کسی بھی ایئر لائئن میں سفر کرنے ہیں
- آنے جانے کا نکٹ او کے
- عمر کے کارڈرہ لگنے کے بعد تین ماہ تک سفر کرنے کی اجازت
- ملک لینا یاد لینا آپ کی مرضی
- خصوصیات برائے عمرہ: حرم اور مسجد نبوی کے نزدیک ترین رہائش تمام ہر آنپورٹ ایئر کنٹریشن
- مکمل کردہ میں جامع امام القری کے پاکستانی طلباء کے ساتھ عمرہ اور زیارت کی رہنمائی..... ان شاء اللہ

حج کے لیے بھی گروپ بندی ہو گی اور تمام ہو گلیات کے ساتھ حج کا گروپ بنایا جائے گا..... ان شاء اللہ
امید ہے کہ 30 جون تک حج درخواست شروع ہو جائیں گی۔ ہر ایئر لائئن کی نکٹ دستیاب ہے

مزید معلومات کے لیے: الحج میاں آنپاب احمد 8416768-0300 خادم الحجاج: نذر احمد سجادی

ہم بیان انگریزشل 4 فضٹ فلور، مل دیوار کیڈ، 5 ڈبیس روڈ، (شلے پیارا) ٹوڑے اینڈ ٹریلر فون 6309831/6309830